

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీశేషశర్మాభినవ కృతా

॥ శ్రీవేంకటేశ్వరనవరత్నమాలికాస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవేంకటేశ్వరనవరత్న మాలికాస్తు తిః ॥

శ్రీమానంభోధికన్యావిహారణభవసీభూతవక్షఃప్రదేశః

భాస్వద్భోగీంద్రభూమీధరవరశిఖరప్రాంతకేలీరసజ్ఞః ।

శశ్వద్భ్రోహ్మేంద్రవహ్నిప్రముఖసురవరారాధ్యమానాంఘ్రిపద్మః

పాయాన్మాం వేంకటేశ ప్రణతజనమనః కామనాకల్పశాఖీ ॥ 1 ॥

యస్మిన్ విశ్వం సమస్తం చరమచరమిదం దృశ్యతే వృద్ధిమేతి

భ్రశ్యంత్యంతే చ తాదృగ్విభవవిలసితస్సోఽయమానందమూర్తిః ।

పద్మావాసాముఖాంభోరుహమదమధువిద్విభ్రమోన్నిద్రచేతాః

శశ్వద్భూయాద్వివ్రాఖిలమునినివహో భూయసే శ్రేయసే మే ॥ 2 ॥

వందే దేవం మహాంతం దరహాసితలసద్వక్త్రచంద్రాభిరామం

నవోన్నిద్రావదాతాంబుజరుచిరవిశాలేక్షణద్వంద్వరమ్యం ।

రాజన్మార్తాండతేజఃప్రసితశుభమహాకౌస్తుభోద్భాస్వరస్కం

శాంతం శ్రీశంఖచక్రాద్యమలకరయుతం భవ్యపీతాంబరాఢ్యం ॥ 3 ॥

పాయాద్విశ్వస్య సాక్షీ ప్రభురఖిలజగత్కారణం శాశ్వతోఽయం

పాదప్రహ్వోఘరాశిప్రశమననిభృతాంభోధరప్రాభవో మాం ।

వ్యక్తావ్యక్తస్వరూపో దురధిగమపదః ప్రాక్తనీనాం చ వాచాం

ధ్యేయో యోగీంద్రచేతస్సరసిజనియతానందదీక్షావిహారః ॥ 4 ॥

ఆద్యం తేజోవిశేషైరుపగతదశదిజ్మండలాభ్యంతరాలం

సూక్ష్మం సూక్ష్మాతిరిక్తం భవభయహరణం దివ్యభవ్యస్వరూపం ।

లక్ష్మీకాంతం ఖగేంద్రధ్వజమఘశమనం కామితార్చైకహేతుం

వందే గోవిందమిందీవరనవజలదశ్యామలం చారుహాసం ॥ 5 ॥

రాకాచంద్రోపమాస్యం లలితకువలయశ్యామమంభోజనేత్రం
 ధ్యాయామ్యాజునుబాహుం హాలనలినగదాశార్ంగరేఖాంచితాంఘ్రిం |
 కారుణ్యాంచత్కటాక్షం కలశజలధిజాపీనవక్షోజకోశా-
 శ్లేషావాప్తాంగరాగోచ్ఛ్చయలలితనవాజ్కోరువక్షస్స్థలాధ్యం || 6 ||

శ్రీమన్సంపూర్ణశీతద్యుతిహాసనముఖం రమ్యబింబాధరోష్ఠం
 గ్రీవాప్రాలంబివక్షస్స్థలసతతనటద్వైజయంతీవిలాసం |
 ఆదర్శౌపమ్యగండప్రతిఫలితలసత్కుండలశ్రోత్రయుగ్మం
 స్తౌమి త్వాం ద్యోతమానోత్తమమణిరుచిరానల్పకోటిరకాంతం || 7 ||

సప్రేమౌత్సుక్యలక్ష్మీదరహాసితముఖాంభోరుహామోదలుభ్యన్
 మత్తద్వైరేఫవిక్రీడితనిజహృదయో దేవదేవో ముకుందః |
 స్వస్తి శ్రీవత్సవక్షాః శ్రితజనశుభదః శాశ్వతం మే విదధ్యాత్
 న్యస్తప్రత్యగ్రకస్తూర్యనుపమతిలకప్రోల్లసత్ఫలభాగః || 8 ||

శ్రీమాన్ శేషాద్రినాథో మునిజనహృదయాంభోజసద్రాజహంసః
 సేవాసక్తామరేంద్రప్రముఖసురకిరీటార్చితాత్మాంఘ్రిపీఠః |
 లోకస్యాలోకమాత్రాద్విహారతి రచయన్ యో దివారాత్రలీలాం
 సోఽయం మాం వేంకటేశప్రభురధికకృపావారిధిః పాతు శశ్వత్ || 9 ||

శ్రీశేషశర్మాభినవోపక్లప్తా
 ప్రియేణ భక్త్యా చ సమర్పితేయం |
 శ్రీవేంకటేశప్రభుకంఠభూషా
 విరాజతాం శ్రీనవరత్నమాలా || 10 ||

|| ఇతి శ్రీవేంకటేశ్వరనవరత్న మాలికాస్తు తిః సమాప్తా ||